

HANINA...!

ta' PAWLU AQUILINA

Hanina int, li meta tajtni l-ħajja
Xejjint l-uġiġħ u ħsilt ħaddejġ bid-dmugħ...
U bistni min jaf kemm u nsejt kull wegġħa,
Basta fi ħdanek demmek stess ħa r-ruħ!

Hanina idek li mellsitli xagħri
Meta, tfajjel li kont, ġejt niġri ħdejk,
Għannaqtni ġo dirġħajġ u tajtni l-faraġ
Biż-żegħil safi li ħassejt f'idejk.

Hanina l-bewsa ta' xufftejk, imnissla
Ġo qalb li tħobb bla tmiem u bla mistrieħ —
Fiha min jaf kemm hena sibt u faraġ
U, bikri, fit-tfulija, ħolm sabiħ!

Hanina ħarstek, li f'għajnejġ irżina,
Kien hemm ġo fiha qalbek tħabbat sfiq...
Kemm meta qalb il-ward ilmaħtni miexi...
Kemm meta ntlift interraq qalb l-għolliq...!

Hanina kelmtek bnina, kollħa ħlewwa,
Mimlija mħabba, hena, ferħ u sliem;
Ifawwar leħnek ħlejju daqs il-għasel,
Li l-benna wtieqa tiegħu ħi bla tmiem.

Hanina qalbek li, għax tħobb, sawritni
U ta' ni demm u ruħ u qalb għalik;
Li tibaa' wrajk ukoll u dejjem tiegħek.
Għax minnek ħajti u mistrieħi fik!

Hanina int, li meta għajnejġ fil-ħofra
Jinżlu u jiddallmu bl-aħħar ċpar u dlam...
U tħoss dirġħajġ bla ħila u bla saħħa
Ibsin bħaž-żonqor u keshin bħar-rħam,

U tħoss xufftejk nixfin, bla ħajja, jikshu
Bħas-silġ u jsiru lewn iċ-ċomb u r-rmied:
Ikun baqaġħlek biss nifs wieħed f'sidrek,
Biex tliessen: "Nibqa' nħobbok mis-smewwiet!"

